

मानवी अवयव प्रत्यारोपणाच्या अगोदर सत्यता
पडताळणी चौकशीबाबतचे काम पोलीसांना
देणेबाबत

महाराष्ट्र शासन

गृह विभाग

शासन परिपत्रक क्रमांक: सीआरटी २०१३/प्र.क्र.१९६९/पोल-११

जागतिक व्यापार केंद्र, सेन्टर - १, तिसावा मजला,

कफ परेड, मुंबई ४०० ००५

तारीख: १९ एप्रिल, २०१४

वाचा -

शासन परिपत्रक क्रमांक: सीआरटी २०१३/प्र.क्र.१९६९/पोल-११, दि. २६ नोव्हेंबर, २०१३

परिपत्रक -

मानवी अवयव प्रत्यारोपण कायदा १९९४ मधील तरतुदीनुसार अवयव दाता व रुग्ण हे जवळचे नातेवाईक नसतील तर प्रत्यारोपण करण्यापूर्वी प्रत्यारोपण प्राधिकार समितीची प्रत्यारोपण करण्यास परवानगी असणे आवश्यक आहे. उपरोक्त कायद्यान्वये राज्यामध्ये मुंबई, पुणे, नागपूर, धुळे, औरंगाबाद व यवतमाळ या सहा ठिकाणी प्रत्यारोपण प्राधिकरण समित्यांची स्थापना करण्यात आलेली आहे.

अवयव प्रत्यारोपण समितीने जी प्रकरणे सत्यता पडताळण्यासाठी ज्या पोलीस ठाण्याकडे पाठविलेली आहेत त्या प्रकरणांची संबंधित पोलीस ठाण्यामार्फत चौकशी करण्यास प्रत्यारोपण प्राधिकार समितीस सहाय्य करण्यात यावे अशा सूचना शासन परिपत्रक दिनांक २६ नोव्हेंबर, २०१३ अन्वये दिलेल्या आहेत. आता या विषयाच्या अनुषंगाने पुढीलप्रमाणे निर्देशित करण्यात येत आहे :-

राज्यामध्ये मुंबई, पुणे, औरंगाबाद, नागपूर, धुळे व यवतमाळ या सहा ठिकाणी अवयव प्रत्यारोपण समित्या कार्यरत आहेत. या समित्यांकडून सत्यता पडताळणीसाठी पाठविलेल्या प्रकरणांच्या चौकशीचे समन्वय करण्याकरिता व चौकशी अहवाल समितीस सादर करण्याकरिता संबंधित सहा जिल्ह्यातील पोलीस उप अधीक्षक (मुख्यालय)/सहाय्यक पोलीस आयुक्त (मुख्यालय) यांची समन्वय अधिकारी म्हणून नियुक्ती पुढीलप्रमाणे करण्यात येत आहे :-

अ.क्र.	समिती	पदनिर्देशित पोलीस समन्वय अधिकारी
१.	अवयव प्रत्यारोपण प्राधिकारी समिती, मुंबई	सहाय्यक पोलीस आयुक्त (मुख्यालय), मुंबई
२.	अवयव प्रत्यारोपण प्राधिकारी समिती, पुणे	सहाय्यक पोलीस आयुक्त (मुख्यालय), पुणे
३.	अवयव प्रत्यारोपण प्राधिकारी समिती, नागपूर	सहाय्यक पोलीस आयुक्त (मुख्यालय), नागपूर
४.	अवयव प्रत्यारोपण प्राधिकारी समिती, धुळे	पोलीस उप अधीक्षक (मुख्यालय), धुळे
५.	अवयव प्रत्यारोपण प्राधिकारी समिती, औरंगाबाद	सहाय्यक पोलीस आयुक्त (मुख्यालय), औरंगाबाद
६.	अवयव प्रत्यारोपण प्राधिकारी समिती, यवतमाळ	पोलीस उप अधीक्षक (मुख्यालय), यवतमाळ

रुग्ण व अवयव दाता जिथे वास्तव्य करतात तेथील स्थानिक पोलीस ठाण्याकडून संबंधित पोलीस समन्वय अधिकारी गृह चौकशी अहवाल मागवून घेतील व सदरहूअहवाल समितीस सादर करतील. सदर चौकशीकरिता अवयव दात्यास किंवा रुग्णास पोलीस ठाण्यामध्ये बोलाविण्यात येऊ नये. तसेच सदर पदनिर्देशित समन्वय अधिका-यांनी प्रत्यारोपण प्राधिकार समितीच्या बैठकीस वेळोवेळी उपस्थित रहावे.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०४१९१३१६२९३९२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

पु.हि.वागदे

उप सचिव, गृह विभाग महाराष्ट्र शासन

प्रत,

१. प्रधान सचिव, वैद्यकीय शिक्षण व औषधी द्रव्ये विभाग, मंत्रालय, मुंबई,

२. सचिव (विशेष), गृह विभाग, मंत्रालय, मुंबई,
३. पोलीस महासंचालक, महाराष्ट्र राज्य, मुंबई,
४. आयुक्त, वैद्यकीय शिक्षण, मुंबई,
५. आयुक्त, आरोग्य सेवा संचालनालय, मुंबई,
६. सर्व पोलीस आयुक्त,
७. सर्व पोलीस अधीक्षक,
८. निवडनस्ती पोल-११